

# Il-Pittur Lazzaro Pisani

(1854 – 1932)

Lazzaro Pisani twieled f'Haż-Żebbuġ fil-15 ta' Diċembru fl-1854, minn Agostino Pisani u Giuseppa neè Sciortino u miet fil-31 ta' Awissu 1932 fl-età ta' 78 sena, fid-dar tal-villegġjatura li kellu f'San Pawl il-Baħar. Miet wara marda qasira kkaġunata mill-veleni li jinsabu mohbija fil-kuluri u li hu kien ta' bilfors jirrespirahom waqt ix-xogħol pittoriku tiegħu tul haġtu kollha.

Kien għadu fl-aqwa attività artistika tiegħu u għalhekk halla mhux lesti għal kollox il-pitturi li kellu f'idejh għall-knisja tas-Siġġiewi f'Malta, kif ukoll oħrajn għall-knisja ta' l-Imġarr f'Għawdex. Dawn ix-xogħlijiet imbagħad tkomplew, dawk tas-Siġġiewi mill-Professor Carmine Palmieri ta' Ruma, filwaqt li dawk ta' l-Imġarr tkomplew mill-Pittur Malti Prof. Joseph Briffa minn Birkirkara.

Lazzaro Pisani beda l-istudji tiegħu tad-disinn fil-Liceo tal-Belt Valletta mal-Professor Michele Bellanti u kien dejjem jiġi l-ewwel fil-klassi. Sadattant, għal madwar sentejn kien l-alliev b'rakkomandazzjoni tal-Kavaliere Paolo Bonici Mompalao, tal-Pittur Carlo Ignazio Cortis, li kien ingiebb minn Ruma bl-inkarigu li jirrestawra l-pittura tal-korsija tal-Kon-Katidral ta' San Ġwann. Minn taht idejn Cortis, Pisani għamel progress kbir, tant li Cortis innifsu hass li jkun xieraq li Pisani jmur ikompli l-istudji tiegħu f'Ruma, fejn fil-fatt mar fl-1870.

F'Ruma Pisani ipperfezzjoni ruħu taht id-direzzjoni tal-Professor Luigi Fontana, pittur u skultur, li skolpikka għall-parroċċa ta' Haż-Żebbuġ l-istatwa tal-fidda ta' San Filep t'Aggira. Wara, Pisani kompli jistudja fl-Akkademja ta' San Luqa fejn ibbrilla fl-istudji tiegħu u kien imfahhar mill-Professuri kollha għall-perfezzjoni tad-disinn u għall-bravura fix-xogħol pittoriku, minkejja l-fatt li f'dak iż-żmien kien beda l-moviment verista li rrenda diffiċli l-kompetizzjoni ma' l-istudji klassiċi. Barra minn dan kollu Lazzaro Pisani, waqt li kien Ruma, segwa wkoll il-klassijiet ta' filgħaxija tannudo fl-Akkademja Ingliża.

Minkejja dawn is-suċċessi kollha fl-istudji tiegħu Ruma, għal ftit ma tilifx il-qaleb u l-gbejna kawża ta' marda serja tal-malarja li giet fuqu fl-1874 li minhabba fiha kellu jiġi lura Malta. Dam mas-sentejn jiġġielew għall-fejġan meġjun mill-professor S.L. Pisani M.D. li iddedikalu attenzjoni speċjali u għamel dak kollu li seta' biex ifejqu kif fil-fatt għamel. Izda ġara li Pisani kien tant batut moralment li qatagħha li jhalli l-arti pittorika u jinkiteb għall-kors fil-Fakultà ta' l-Arkitettura li diġà kellu bidu ta' din ix-xjenza fl-istudji li kien għamel Ruma u li aktar tard, gie mqabbad jgħalliem fil-klassijiet ta' l-istudenti periti u fl-iskejjel superjuri ta' Malta.

Il-Pittur Lazzaro Pisani hu bla ebda dubju ta' xejn, wiehed mil-artisti li għollew b'mod superlattiv il-livell ta' l-Arti f'Malta. Kien bniedem ta' haġja eżemplari, ta' karattu kwiet u paċifiku, miġbur mal-familja u mogħti b'ruħu u ġismu għall-pittura, 'il bogħod minn kull esibizzjonizmu fieragh.

Lazzaro Pisani iddedika haġtu u l-attività artistika tiegħu għall-glorifikazzjoni t'Alla, billi hadem



bla heda fil-knejjes ta' Malta u Ghawdex li sebbahhom bl-arti tiegħu. M'hawnx eżempju li fih ma ssibx xi xogħol minn tiegħu, ibda mill-Belt Valletta u spiċċa fl-opra monumentali tiegħu fil-knisja tan-Nadur, Ghawdex. F'dawn ix-xogħolijiet Pisani dejjem fittex ir-religjożità storika tas-sugġett li kien inkarigat biex ipiṅgi u jippreżenta lid-devoti kull qaddis fil-karattru tiegħu, bi xbiha dettaljata, imsebbha b'disinn stupend u b'kuluri li jintonaw mas-sugġett u li jpaxxu l-ghajn. Għalhekk minkejja ż-żmien li għadda minn fuq dawn il-pitturi, għadhom sal-lum jidhru friski u armonjużi, bħal meta piṅghom l-artist.

Lazzaro Pisani bl-opri grandjużi tiegħu bena għalih innifsu monument dejjiemi u halla lill-poplu Malti u Ghawdexi kapulavuri li Malta għandha tabilhaqq ghax tkun kburiya bihom, iżjed meta wiehed jiftakar li dan l-artist holoq opri armonjużi ispirati minn imhabba, devozzjoni u fidi.

V.M. Pellegrini.

## Lill-Pittur Lazzaro Pisani

Twelidt f'Città Rohan, iżda ismek gera  
ma' l-ibliet u l-irhula ta' Gżiritna,  
u minn kull fejn instema' kiseb gieh  
u għadu sallum imfakkar bl-akbar għozza.

Int m'ghamiltx għajb lill-kbarat Żebbuġin –  
L-isqof Caruana, liż-żewġ Sciortinijiet,  
Dun Karm, Vassalli, Dun Mikiel u Gatt –  
hiltek ġabret tifhir minn kullimkien.

Għax int b'xogħlok sebbahnt ta' Malta l-knejjes  
u t'Ghawdex, fosthom dik tan-Nadurin,  
erfajt herqana harstek lejn is-sema  
u ksibt minn hemm l-isbah gheġubijiet.

Lill-Knisja fejn tghammidt b'xogħol bikri tiegħek  
tajtha fil-koppja l-Beatudnijiet,  
iżda kapulavur tassew sabih,  
int tajtha wkoll Madonna tar-Ruzarju,

li fi gmielha tinhass il-pura mhabbtek  
u sabu l-umnikktin faraġ f'kull hemm.  
Int xogħlok dejjem kien ta' fejda kbira  
u hiltek tinhass sew f'kull ma ghamilt.

Għalhekk jisthoqqlok gieh li ma jintemmx  
u lejki, iż-Żebbuġin, għandhom kull qima.  
Ilqa' immela dal-kbir tifhir ta' qalbhom  
mizjud ma' dak ta' Malta u ta' kull gens.

V.M. Pellegrini  
14-1-91